



ધી સધર્ન ગુજરાત ચેમ્બર ઓફ કોમર્સ એન્ડ ઇન્ડસ્ટ્રી

(આઈ. એસ. ઓ. ૮૦૦૧:૨૦૧૫ પ્રમાણિત સંસ્થા),

"સંહતિ", છઠો માળ, એસ.આઈ.એસ. કેમ્પસ, ખજોદ ચાર રસ્તા પાસે, સરસાણા, સુરત - ૩૯૫ ૦૦૭

ફોન નં. ૨૨૯૯૯૯૯

ફેક્સ નં. ૦૨૬૧-૨૪૭૨૩૪૦

E-mail : info@sgcci.in

Website : www.sgcci.in

રેફ નં.

તા: ૧૫/૧૨/૨૦૨૩


તંત્રીશ્રી, _____ સુરત.

મે. સાહેબશ્રી,

જત નીચેની પ્રેસ નોટ આપના દૈનિકમાં પ્રસિદ્ધ કરી આભારી કરશોજ.

લિ.

આપનો વિશ્વાસુ,


(ડ. પટેલ)

મિશન ૮૪ અંતર્ગત એશિયન આફિકન ચેમ્બર ઓફ કોમર્સ એન્ડ ઇન્ડસ્ટ્રી સાથે વ્યાવસાયિક માહિતીના આદાન – પ્રદાન માટે સમજૂતિ કરાર થયાં

સુરતના ઉદ્યોગકારો અને વેપારીઓને આફિકન દેશોના બિઝનેસમેનો સાથે વ્યાપાર
કરવાની તક ખૂબ જ જરૂરી મળી રહે તે હેતુથી એશિયન આફિકન ચેમ્બર ઓફ કોમર્સ
એન્ડ ઇન્ડસ્ટ્રી સાથે સમજૂતિ કરાર થયાં : ચેમ્બર પ્રમુખ રમેશ વધાસિયા

સુરત. ધી સધર્ન ગુજરાત ચેમ્બર ઓફ કોમર્સ એન્ડ ઇન્ડસ્ટ્રી દ્વારા હાથ ધરાયેલા SGCCI ગ્લોબલ કનેક્ટ
મિશન ૮૪ અંતર્ગત સુરતની ધી સધર્ન ગુજરાત ચેમ્બર ઓફ કોમર્સ એન્ડ ઇન્ડસ્ટ્રી (SGCCI) અને એશિયન
આફિકન ચેમ્બર ઓફ કોમર્સ એન્ડ ઇન્ડસ્ટ્રી (AACCI) વચ્ચે વ્યાવસાયિક માહિતીના તેમજ બિઝનેસ
ઇન્કવાયરીના આદાન – પ્રદાન હેતુ તેમજ બે દેશોના ઉદ્યોગકારો અને વેપારીઓ એકબીજાને પરસ્પર
ઉપયોગી થઈ શકે તે માટે સમજૂતિ કરાર થયા છે. ચેમ્બર ઓફ કોમર્સના પ્રમુખ રમેશ વધાસિયા અને એશિયન
આફિકન ચેમ્બર ઓફ કોમર્સ એન્ડ ઇન્ડસ્ટ્રીના ફાઉન્ડર એન્ડ ચેરમેન ડૉ. જી.ડી. સિંગે આ સમજૂતિ કરાર
પર હસ્તાક્ષર કર્યા હતા.

ચેમ્બર પ્રમુખ રમેશ વધાસિયાએ જણાવ્યું હતું કે, સમજૂતિ કરારને પગલે બંને દેશોની ચેમ્બર ઓફ કોમર્સના
સભ્યો વચ્ચે વ્યાવસાયિક આદાન – પ્રદાન થઈ શકશે. સાથે જ સુરતના ઉદ્યોગકારો અને વેપારીઓ તેમજ
એશિયન આફિકન દેશોના બિઝનેસમેનોને જરૂરી વ્યાવસાયિક માર્ગદર્શન અને સહયોગ પણ મળી રહેશે.
આફિકન દેશોના બિઝનેસમેનોને જે પ્રોડક્ટની જરૂર હશે તેની માહિતી સુરતના ઉદ્યોગકારો અને વેપારીઓને
આપવામાં આવશે, જેથી કરીને તેઓ સુરતથી વિવિધ પ્રોડક્ટ એક્સપોર્ટ કરી શકશે. આવી રીતે આગામી
સમયમાં SGCCIના મિશન ૮૪ અંતર્ગત રૂપિયા ૮૪૦૦૦ કરોડના એક્સપોર્ટના લક્ષ્યાંકને પૂર્ણ કરવા હેતુ
એકબીજાનો સહયોગ મળી રહેશે.

વધુમાં આ સમજૂતિ કરાર મુજબ ચેમ્બર ઓફ કોમર્સના મિશન ૮૪ પ્રોજેક્ટને આફ્રિકન દેશોની અન્ય ચેમ્બર ઓફ કોમર્સ તેમજ તેની સાથે સંકળાયેલા બિજનેસમેનો સુધી પહોંચાડવામાં આવશે. સુરતના ઉદ્યોગકારો અને વેપારીઓને આફ્રિકન દેશોના બિજનેસમેનો સાથે વ્યાપાર કરવાની તક ઝડપથી મળી રહે તે હેતુથી એશિયન આફ્રિકન ચેમ્બર ઓફ કોમર્સ એન્ડ ઇન્ડસ્ટ્રી સાથે સમજૂતિ કરાર કરવામાં આવ્યા છે.

મિશન ૮૪ અંતર્ગત થોડા દિવસો પહેલા એશિયન આફ્રિકન ચેમ્બર ઓફ કોમર્સ એન્ડ ઇન્ડસ્ટ્રીના એક્ઝિક્યુટીવ ડાયરેક્ટર એમ.જે. પુરી તથા મુરલીપાઠ સાથે મિટીગ થઈ હતી, જેમાં મિશન ૮૪ના સીઇઓ પરેશ ભંડે તેઓની સમક્ષ SGCCI ગ્લોબલ કનેક્ટ મિશન ૮૪ પ્રોજેક્ટનું પ્રેઝન્ટેશન રજૂ કર્યું હતું અને તેઓને મિશન ૮૪ની સાથે જોડાવા માટે અનુરોધ કર્યો હતો.

આ મિટીગમાં ચેમ્બર ઓફ કોમર્સ દ્વારા તા. ૧૦થી ૧૨ ફેબ્રુઆરી ૨૦૨૪ દરમ્યાન યોજાનારા ફૂડ એન્ડ એગ્રીટેક એક્ઝિબીશન વિશે પણ એશિયન આફ્રિકન ચેમ્બર ઓફ કોમર્સના પ્રતિનિધિઓને માહિતી આપવામાં આવી હતી. બંને પ્રતિનિધિઓએ આફ્રિકન દેશોમાં ફૂડ પ્રોસેસિંગ ઇન્ડસ્ટ્રી સાથે સંકળાયેલા બિજનેસમેનોને સુરત ખાતે ચેમ્બર ઓફ કોમર્સના ફૂડ એન્ડ એગ્રીટેક એક્ઝિબીશનમાં પાર્ટીસિપેટ કરાવવા તેમજ પ્રદર્શનની મુલાકાત માટે સુરત લાવવાની ખાતરી આપી હતી.